



ਪ੍ਰਧਾਨ ਮੰਤਰੀ ਦਫਤਰ

# ਪ੍ਰਧਾਨ ਮੰਤਰੀ ਆਦਰਸ਼ ਗ੍ਰਾਮ ਯੋਜਨਾ

Posted On: 27 MAR 2017 12:39PM by PIB Chandigarh

## Pradhan Mantri Adarsh Gram Yojana

### ਪ੍ਰਧਾਨ ਮੰਤਰੀ ਆਦਰਸ਼ ਗ੍ਰਾਮ ਯੋਜਨਾ

ਪ੍ਰਧਾਨ ਮੰਤਰੀ ਆਦਰਸ਼ ਗ੍ਰਾਮ ਯੋਜਨਾ (ਪੀਐਮਐਜੀਵਾਈ) ਦਾ ਉਦੇਸ਼ ਕੇਂਦਰ ਅਤੇ ਰਾਜ ਸਰਕਾਰਾਂ ਦੀ ਮੌਜੂਦਾ ਯੋਜਨਾ ਨੂੰ ਇਕੱਠੇ ਤਰੀਕੇ ਨਾਲ ਲਾਗੂ ਕਰਨ ਲਈ 50 % ਤੋਂ ਜ਼ਿਆਦਾ ਅਨੁਸੂਚਿਤ ਜਾਤੀ (ਐੱਸਸੀ) ਦੀ ਜਨਸੰਖਿਆ ਵਾਲੇ ਚੋਣਵੇਂ ਪਿੰਡਾਂ ਦਾ ਏਕੀਕ੍ਰਿਤ ਵਿਕਾਸ ਕਰਨਾ ਅਤੇ ਕੇਂਦਰੀ ਸਹਾਇਤਾ ਦੇ ਰੂਪ ਵਿੱਚ ਪ੍ਰਦਾਨ ਕੀਤੀ ਗਈ ਰਾਸ਼ੀ ਦੇ ਅੰਤਰ ਨੂੰ ਭਰਨਾ ਹੈ। ਇਹ ਸਕੀਮ 2009-10 ਵਿੱਚ ਪਾਇਲਟ ਅਧਾਰ 'ਤੇ ਪੰਜ ਰਾਜਾਂ ਹਿਮਾਚਲ ਪ੍ਰਦੇਸ਼ (ਉੱਤਰੀ ਖੇਤਰ), ਬਿਹਾਰ (ਪੂਰਬੀ ਖੇਤਰ), ਰਾਜਸਥਾਨ (ਪੱਛਮੀ ਖੇਤਰ), ਤਮਿਲ ਨਾਡੂ (ਦੱਖਣੀ ਖੇਤਰ) ਅਤੇ ਅਸਾਮ (ਉੱਤਰੀ-ਪੂਰਬੀ ਖੇਤਰ) ਦੇ 1000 ਪਿੰਡਾਂ ਦੇ ਸੰਗਠਿਤ ਵਿਕਾਸ ਲਈ ਸ਼ੁਰੂ ਕੀਤੀ ਗਈ ਸੀ ਅਤੇ 2015 ਵਿੱਚ ਇਸ ਦਾ ਅਸਾਮ, ਉੱਤਰ ਪ੍ਰਦੇਸ਼, ਮੱਧ ਪ੍ਰਦੇਸ਼, ਕਰਨਾਟਕ, ਪੰਜਾਬ, ਉੜੀਸਾ, ਝਾਰਖੰਡ, ਛੱਤੀਸਗੜ੍ਹ, ਆਂਧਰਾ ਪ੍ਰਦੇਸ਼, ਤੇਲਾਂਗਨਾ ਅਤੇ ਹਰਿਆਣਾ ਦੇ ਹੋਰ 1500 ਪਿੰਡਾਂ ਵਿੱਚ ਵਿਸਥਾਰ ਕੀਤਾ ਗਿਆ ਸੀ। ਪੀਐਮਐਜੀਵਾਈ ਅਧੀਨ ਚੁਣੇ ਗਏ ਰਾਜਾਂ ਵਿੱਚ ਲਏ ਗਏ ਕਾਰਜਾਂ ਅਤੇ ਪ੍ਰੋਗਰਾਮਾਂ ਵਿੱਚ ਪਰਸਪਰ, ਪਿੰਡਾਂ ਦੀਆਂ ਸੜਕਾਂ ਦਾ ਨਿਰਮਾਣ, ਕਮਿਊਨਿਟੀ ਹਾਲ/ਮੀਟਿੰਗ ਸਥਾਨ, ਕਮਿਊਨਿਟੀ ਟਾਇਲਟ, ਡਰੇਨੇਜ ਕਾਰਜ, ਨਲਕੇ ਲਗਾਉਣਾ, ਸੌਰ ਊਰਜਾ ਵਾਲੀਆਂ ਸਟਰੀਟ ਲਾਈਟਾਂ, ਪੀਣ ਵਾਲੇ ਪਾਣੀ ਦੀਆਂ ਸਕੀਮਾਂ ਆਦਿ ਸ਼ਾਮਲ ਹਨ।

ਸਕੀਮ ਮੁਤਾਬਿਕ, ਪੀਐਮਐਜੀਵਾਈ ਸਕੀਮ ਲਾਗੂ ਕਰਨ ਦੇ ਤੀਜੇ ਸਾਲ ਦੇ ਅੰਤ ਤੱਕ ਆਦਰਸ਼ ਪਿੰਡ ਦੇ ਰੂਪ ਵਿੱਚ ਐਲਾਨ ਕੀਤੇ ਜਾਣ ਵਾਲੇ ਪਿੰਡ ਨੂੰ ਹੇਠ ਸੂਚੀਬੱਧ ਟੀਚਿਆਂ ਵਿੱਚੋਂ ਘੱਟੋ ਘੱਟ ਤਿੰਨ ਟੀਚੇ ਪੂਰਨ ਕਰਨੇ ਹਨ:

- ਜਿੱਥੋਂ ਤੱਕ ਸੰਭਵ ਹੋਵੇ ਗਰੀਬੀ ਦਾ ਖਾਤਮਾ, ਪਰ ਤਿੰਨ ਸਾਲ ਦੇ ਅੰਦਰ ਇਸ ਵਿੱਚ ਘੱਟੋ ਘੱਟ 50 ਫੀਸਦੀ ਦੀ ਕਮੀ।
- ਸਰਬਵਿਆਪੀ ਬਾਲਗ ਸਾਖਰਤਾ।
- ਐਲੀਮੈਂਟਰੀ ਪੱਧਰ (1-8ਵੀਂ) 'ਤੇ ਬੱਚਿਆਂ ਦਾ 100 ਫੀਸਦੀ ਦਾਖਲਾ ਅਤੇ ਇਸ ਨੂੰ ਬਰਕਰਾਰ ਰੱਖਣਾ।
- 2012 ਤੱਕ ਨਵਜਾਤ ਮੌਤ ਦਰ ਵਿੱਚ 30 (ਪ੍ਰਤੀ ਹਜ਼ਾਰ ਜੀਵਤ ਜਨਮ) ਅਤੇ ਜੱਚਾ ਮੌਤ ਦਰ (ਪ੍ਰਤੀ ਲੱਖ) 100 ਤੱਕ ਦੀ ਕਮੀ
- ਪਿੰਡ ਨੂੰ ਗ੍ਰਾਮੀਣ ਵਿਕਾਸ ਮੰਤਰਾਲੇ ਦੇ ਪੀਣ ਵਾਲੇ ਪਾਣੀ ਦੀ ਸਪਲਾਈ ਵਿਭਾਗ ਦੇ ਨਿਰਮਲ ਗ੍ਰਾਮ ਪੁਰਸਕਾਰ ਦੇ ਮਾਪਦੰਡ ਪੂਰੇ ਕਰਨੇ ਚਾਹੀਦੇ ਹਨ। ਇਹ ਪਿੰਡ 100 ਫੀਸਦੀ ਖੁੱਲ੍ਹੇ ਵਿੱਚ ਪਖਾਨਾ ਜਾਣ ਤੋਂ ਮੁਕਤ ਹੋਣਾ ਚਾਹੀਦਾ ਹੈ।
- ਸਾਰੇ ਪਿੰਡ ਵਾਸੀਆਂ ਦੀ ਟਿਕਾਊ ਅਧਾਰ 'ਤੇ ਸਾਫ਼ ਪੀਣ ਵਾਲੇ ਪਾਣੀ ਦੀ ਸੁਵਿਧਾ ਤੱਕ ਪਹੁੰਚ।
- ਗਰਭਵਤੀ ਔਰਤਾਂ ਦੇ 100 ਫੀਸਦੀ ਸੰਸਥਾਗਤ ਜਣੇਪੇ।
- ਬੱਚਿਆਂ ਦਾ ਸੰਪੂਰਨ ਟੀਕਾਕਰਨ।
- ਪਿੰਡ ਲਈ ਸਾਰੇ ਮੌਸਮਾਂ ਵਿੱਚ ਸੜਕੀ ਸੰਪਰਕ ਹਾਸਲ ਕਰਨਾ।
- ਪਿੰਡ ਵਿੱਚ ਮੌਤ ਅਤੇ ਜਨਮ ਦੀ 100 ਫੀਸਦੀ ਰਜਿਸਟ੍ਰੇਸ਼ਨ।
- ਕੋਈ ਬਾਲ ਵਿਆਹ ਅਤੇ ਬਾਲ ਮਜ਼ਦੂਰੀ ਨਹੀਂ।
- ਸ਼ਰਾਬ ਅਤੇ ਹੋਰ ਨਸ਼ੀਲੇ ਪਦਾਰਥਾਂ ਦੀ ਕੋਈ ਜਨਤਕ ਵਰਤੋਂ ਨਹੀਂ।
- ਸਾਰੇ ਯੋਗ ਪਰਿਵਾਰਾਂ ਨੂੰ ਪ੍ਰਧਾਨ ਮੰਤਰੀ ਗ੍ਰਾਮੀਣ ਆਵਾਸ ਯੋਜਨਾ (ਪੀਐਮਜੀਐਵਾਈ) ਦੀ 100 ਫੀਸਦੀ ਅਲਾਟਮੈਂਟ।

ਇਹ ਜਾਣਕਾਰੀ ਰਾਜ ਮੰਤਰੀ ਸਮਾਜਿਕ ਨਿਆਂ ਅਤੇ ਸਸ਼ਕਤੀਕਰਨ ਸ਼੍ਰੀ ਵਿਜੈ ਸਾਂਪਲਾ ਨੇ ਰਾਜ ਸਭਾ ਵਿੱਚ ਲਿਖਤੀ ਜਵਾਬ ਵਿੱਚ ਦਿੱਤੀ।

\*\*\*\*\*

(Release ID: 1485770) Visitor Counter : 2

